

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrī śrīnivāsamahādēśika (ākkūr  
āṇḍavan) maṅgaḷam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī śrīnivāsamahādēśika ( ākkūr āṇḍavan ) maṅgaḷam ॥

jñānabhaktiviraktyādi kalyāṇaguṇaśēvadhiḥ |  
śrīnivāsayatīndrō mē sannidhattāṃ sadā hr̥di || 1 ||

vēdāntalakṣaṇamunēḥ prāptavēdāntasampadē |  
śrīnivāsamunīndrāya dēśikāyāstu maṅgaḷam || 2 ||

rahasyatrayabhāṣyādigranthatasārārthavēdinē |  
hēmābjasamanētrāya yativaryāya maṅgaḷam || 3 ||

durvādigajasimhāya prapannajanabandhavē |  
sarvatantrasvatantrāya sarvajñāyāstu maṅgaḷam || 4 ||

śrīmunitrayasiddhāntasthāpakāya mahātmanē |  
śucayē sādhusēvyāya gurumukhyāya maṅgaḷam || 5 ||

kanyāmāsyuttaraprōṣṭhapadōḍuni śubhānvitē |  
vikramē ratnagarbhāyāmatīrṇāya maṅgaḷam || 6 ||

jñānavāridhivēdāntalakṣaṇāhvayayōginā |  
hastyadrīśapadāmbhōjē nyastabhārāya maṅgaḷam || 7 ||

jñānānuṣṭhānavairāgyaśāntidāntidayābdhayē |  
jñānapradātrē chātrāṇāṃ nirmamāyāstu maṅgaḷam || 8 ||

*saṃsārasāgarē magnāndīnānuddhartumicchatē |  
avatīryōttārayatē muktidāyāstu maṅgaḷam || 9 ||*

*lasattridaṇḍahastāya sūrdhvapuṇḍraviśōbhinē |  
sitayajñōpavitāya guravē bhūri maṅgaḷam || 10 ||*

*bhagavaccaraṇāmbhōjamānasāya jitātmanē |  
pratyahaṃ ṣaḍgurūpānatpūjakāyāstu maṅgaḷam || 11 ||*

*raṅgādikṣētrabhagavatsēvāsantuṣṭacētasē |  
ārtāśritajanatrāṇadikṣitāyāstu maṅgaḷam || 12 ||*

*yasyānugrahalēśēna mandōpi prājñatāmiyāt |  
tasmai śrī śrīnivāsākhyā dēśikēndrāya maṅgaḷam || 13 ||*

*taddēśikakaṭākṣēṇa racitaṃ gurumaṅgaḷam |  
yaḥ paṭhēcchraddhayā sō'pi bhavēnmaṅgaḷabhājanam || 14 ||*

*vēdāntarāmānujasaṃyamīndrō  
natārtihā yasya gurūttamō'bhūt |  
śrīpādukāsēvakalakṣmaṇākhyāḥ  
prācārya āsītsa cirāya jīyāt || 15 ||*

*|| iti śrī śrīnivāsamahādēśika maṅgaḷam samāptam ||*